

नवरात्राच्या कालावधीत (दसऱ्याचा दिवस धरुन) रास-गरबा, दांडियाच्या कार्यक्रमांना देण्यात आलेली करमणूक शुल्कमाफीबाबतचे सुधारीत आदेश.

महाराष्ट्र शासन
महसूल व वन विभाग,
शासन परिपत्रक क्रमांक : ईएनटी-१००६/प्र.क्र.२१९/टी-१,
मंत्रालय, मुंबई-४०० ०३२.
दिनांक : २९ सप्टेंबर, २००८

संदर्भ : शासन परिपत्रक, महसूल व वन विभाग क्रमांक : ईएनटी १०००/प्र.क्र.२२०(भाग-२)/टी-१, दिनांक १५ ऑक्टोबर, २००१.

परिपत्रक

मुंबई करमणूक शुल्क अधिनियम, १९२३ मध्ये रास-गरबा, दांडिया, डिस्को दांडिया, पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा किंवा दांडिया या भारतीय लोक-नृत्याच्या कार्यक्रमांवर विहीत दराने करमणूक शुल्क आकारण्याची तरतूद उक्त अधिनियमातील कलम ३ च्या पोट-कलम १२ मध्ये करण्यात आली आहे.

२. तथापि, शासन आदेश, महसूल व वन विभाग क्रमांक : ईएनटी-१०००/प्र.क्र.२२०/टी-१, दिनांक १५ ऑक्टोबर २००१ अन्वये; मुंबई करमणूक शुल्क अधिनियम, १९२३ (१९२३ चा मुंबई.१) च्या कलम ६(३) अनुसार प्राप्त झालेल्या अधिकारांचा वापर करुन, नवरात्राच्या कालावधीत (दसऱ्याचा दिवस धरुन) आयोजित केल्या जाणा-या रास-गरबा व दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा आणि दांडिया या भारतीय लोक-नृत्याच्या कार्यक्रमांना करमणूक शुल्कमाफी देण्यात आली आहे.

३. शासनाच्या असे निदर्शनास आले आहे की, सध्या राज्यात विशेषतः बृहन्मुंबईमध्ये फार मोठ्या प्रमाणावर रास-गरबा व दांडियाच्या कार्यक्रमांचे आयोजन करण्यात येते. आयोजक अशा कार्यक्रमांसाठी मोठ्या प्रमाणावर पुरस्कर्ते प्राप्त करुन घेतात तसेच या कार्यक्रमांसाठी उच्च दराने प्रवेशमुल्य आकारण्यात येते. नवरात्राच्या कालावधीत अशा कार्यक्रमांना स्थायी करमणूक शुल्कमाफी दिल्यामुळे शासनास कोणताही महसूल प्राप्त होत नाही. त्यामुळे उक्त स्थायी आदेशांचा पुनर्विचार करुन शासन आता असे आदेश देत आहे की, नवरात्राच्या कालावधीत पब्ज किंवा उपहारगृहे येथे (दसऱ्याचा दिवस धरुन) आयोजित केल्या जाणा-या रास-गरबा व दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा आणि दांडिया या भारतीय लोक-नृत्याच्या कार्यक्रमांना सदर शुल्क माफी लागू राहणार नाही. त्यानुसार, शासन आदेश, महसूल व वन विभाग क्रमांक ईएनटी-१००६/प्र.क्र.२१९/टी-१, दिनांक २९ सप्टेंबर, २००८ अन्वये सुधारीत आदेश निर्गमित करण्यात आले आहेत. तरी, नवरात्राच्या कालावधीत पब्ज किंवा उपहारगृहे येथे रास-गरबा व दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखले जाणारे रास-गरबा आणि दांडिया हे भारतीय लोक-नृत्याचे कार्यक्रम आयोजित केल्यास अशा कार्यक्रमांवर मुंबई करमणूक शुल्क अधिनियम, १९२३ मधील कलम ३ (१२) मधील तरतुदीनुसार विहीत दराने करमणूक शुल्क आकारण्यात यावे.

४. नवरात्राचा कालावधी (दस-याचा दिवस धरून) **वगळता** अन्य कालावधीत आयोजित केलेल्या; रास-गरबा व दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा आणि दांडिया या भारतीय लोक-नृत्याच्या कार्यक्रमांच्या बाबतीत कार्यक्रमांवर मुंबई करमणूक शुल्क अधिनियम, १९२३ मधील कलम ३ (१२) मधील तरतुदीनुसार विहित दराने करमणूक शुल्क आकारण्यात यावे.

४. नवरात्राच्या कालावधीत जरी करमणूक शुल्कमाफी देण्यात आली असली तरी या कालावधीत आयोजित केल्या जाणा-या रास-गरबा व दांडियाच्या कार्यक्रमांकरिता विक्री केल्या जाणा-या तिकीटांना जिल्हाधिका-यांची पूर्वमंजूरी घेणे आवश्यक आहे, ही बाब जिल्हाधिका-यांनी रास-गरबा, दांडियाच्या कार्यक्रमांच्या आयोजकांच्या निदर्शनास आणण्याची तात्काळ कार्यवाही करावी.

तसेच, नवरात्राच्या कालावधीत **पब्ज** किंवा **उपहारगृहे** येथे (दस-याचा दिवस धरून) आयोजित केल्या जाणा-या रास-गरबा व दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा आणि दांडिया या भारतीय लोक-नृत्याच्या कार्यक्रमांवर उक्त अधिनियमात विहित केलेल्या दराने करमणूक शुल्काचा भरणा शासनाकडे करणे व प्रचलित पद्धतीनुसार अशा कार्यक्रमांसाठी विक्री केल्या जाणा-या तिकीटांना जिल्हाधिका-यांची पूर्वमंजूरी घेणे आवश्यक आहे, ही बाब आपल्या अधिकारक्षेत्रातील सर्व पब्ज व उपहारगृह चालकांच्या निदर्शनास आणण्यात यावी.

५. उपरोक्त दिनांक २९ सप्टेंबर, २००८ च्या आदेशाची प्रत आवश्यक त्या कार्यवाहीसाठी सोबत जोडली आहे.

६. सदर शासन परिपत्रक महाराष्ट्र शासनाच्या वेब साईटवर उपलब्ध करण्यात आले असून त्याचा संगणक संकेतांक २००८०९२९१६२०३०००१ असा आहे.

महाराष्ट्राचे राज्यपाल यांच्या आदेशानुसार व नावाने,

सोबत : वरीलप्रमाणे.

सही/-
(मिलिंद कुळकर्णी)
कार्यासन अधिकारी,
महसूल व वन विभाग.

प्रति,

१. सर्व विभागीय आयुक्त.
२. सर्व जिल्हाधिकारी.

प्रत अग्रेषित :-

१. प्रधान सचिव (विधी विधान), विधी व न्याय विभाग, मंत्रालय, मुंबई-४०० ०३२,
२. प्रधान सचिव, वित्त विभाग, मंत्रालय, मुंबई-४०० ०३२,
३. प्रधान सचिव (अ.व सु.), गृह विभाग, मंत्रालय, मुंबई-४०० ०३२.
४. सर्व पोलीस आयुक्त.
५. प्रधान महालेखापाल (लेखापरीक्षा), महाराष्ट्र-१, मुंबई.
६. महालेखापाल (लेखापरीक्षा), महाराष्ट्र-२, नागपूर.
७. निवडनस्ती, टी-१ कार्यासन, महसूल व वन विभाग, मंत्रालय, मुंबई-४०० ०३२.

ORDER

Revenue and Forests Department,
Mantralaya, Mumbai-400 032.

Dated 29th September, 2008.

Bombay
Entertainments
Duty Act, 1923.

No. ENT-1006/C.R.219/T-1.- In exercise of the powers conferred by sub-section (3) of section 6 of the Bombay Entertainments Duty Act, 1923 (Bom.I of 1923), the Government of Maharashtra hereby amends the Government Order, Revenue and Forests Department, No. ENT-1000/C.R.220/T-1, dated the 15th October 2001, as follows :-

In the said Order, after the words "in the State" the words, "excluding the same which is arranged or organised at Pub or Hotel" shall be inserted.

By order and in the name of the
Governor of Maharashtra,

sd/-

(MILIND KULKARNI)

Desk Officer,
Revenue and Forests Department.

आदेश

महसूल व वन विभाग,
मंत्रालय, मुंबई-४०० ०३२.
दिनांक : २९ सप्टेंबर, २००८

मुंबई करमणूक
शुल्क अधिनियम,
१९२३

क्रमांक ईएनटी-१००६/प्र.क्र.२१९/टी-१.- मुंबई करमणूक शुल्क अधिनियम, १९२३ (१९२३ चा मुंबई १) च्या कलम ६(३) अन्वये प्राप्त झालेल्या अधिकारांचा वापर करून महाराष्ट्र शासन याद्वारे, शासन आदेश, महसूल व वन विभाग क्रमांक ईएनटी-१०००/प्र.क्र.२२०/टी-१, दिनांक १५ ऑक्टोबर २००९ मध्ये पुढीलप्रमाणे सुधारणा करीत आहे :-

सदर आदेशात 'महाराष्ट्र राज्यात' या मजकुरा नंतर 'पब किंवा उपहारगृह येथे आयोजित केले जाणारे असे कार्यक्रम वगळता' हा मजकुर समाविष्ट करण्यात येतील.

महाराष्ट्राचे राज्यपाल यांच्या आदेशानुसार व नावाने,

सही/-
(मिलिंद कुळकर्णी)
कार्यासन अधिकारी,
महसूल व वन विभाग.